



**Kunsill
tal-Unjoni Ewropea**

**Brussell, 30 ta' Settembru 2021
(OR. en)**

**Fajl Interistituzzjonali:
2016/0107 (COD)**

**9722/1/21
REV 1**

**DRS 32
COMPET 476
ECOFIN 594
FISC 99
CODEC 882
PARLNAT 169**

ATTI LEGISLATIVI U STRUMENTI OĦRA

Suġġett: Pożizzjoni tal-Kunsill fl-ewwel qari bil-ħsieb li tiġi adottata DIRETTIVA TAL-PARLAMENT EWROPEW U TAL-KUNSILL li temenda d-Direttiva 2013/34/UE fir-rigward tad-divulgazzjoni ta' informazzjoni dwar it-taxxa fuq l-introjtu minn ċerti intrapriżi u fergħat
-Adottata mill-Kunsill fit-28 ta' Settembru 2021

DIRETTIVA (UE) 2021/...
TAL-PARLAMENT EWROPEW U TAL-KUNSILL

ta' ...

**li temenda d-Direttiva 2013/34/UE fir-rigward tad-divulgazzjoni
ta' informazzjoni dwar it-taxxa fuq l-introjtu minn ċerti intrapriži u ferghat**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 50(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

Billi:

¹ ĠU C 487, 28.12.2016, p. 62.

² Il-pożizzjoni tal-Parlament Ewropew tas-27 ta' Marzu 2019 (ĠU C 108, 26.3.2021, p. 623) u l-pożizzjoni tal-Kunsill fl-ewwel qari tat-28 ta' Settembru 2021 (għadha mhijiex ippubblikata fil-Ġurnal Uffiċjali). Il-pożizzjoni tal-Parlament Ewropew ta' ... (għadha mhijiex ippubblikata fil-Ġurnal Uffiċjali).

- (1) It-trasparenza hija essenzjali għall-funzjonament bla xkiel tas-suq intern. Il-Kummissjoni fil-komunikazzjonijiet tagħha, dik tas-27 ta' Ottubru 2015 intitolata "Programm ta' Hidma tal-Kummissjoni tal-2016 - Mhux il-waqt li kollox jibqa' l-istess" u dik tas-16 ta' Diċembru 2014 intitolata "Programm ta' Hidma tal-Kummissjoni 2015 - Bidu Ġdid", identifikat bħala prijorità l-htieġa li jkun hemm rispons għat-talba taċ-ċittadini tal-Unjoni għall-gustizzja u t-trasparenza u li l-htieġa li l-Unjoni tagixxi bħala mudell ta' referenza globali. Huwa essenzjali li l-isforzi sabiex tinkiseb aktar trasparenza jiehdu kont tar-reċiproċità fost il-kompetituri.

- (2) Fir-Riżoluzzjoni tiegħu tas-26 ta' Marzu 2019¹, il-Parlament Ewropew enfasizza l-ħtieġa ta' rapportar pubbliku ambizzjuż għal kull pajjiż bħala għodda biex tiżdied it-trasparenza korporattiva u jissahħaħ l-iskrutinju pubbliku. B'mod parallel mal-ħidma mwettqa mill-Kunsill biex jiġi miġġieled l-evitar tat-taxxa fuq l-introjtu tal-kumpanniji, huwa neċessarju li jissahħaħ l-iskrutinju pubbliku tat-taxxi fuq l-introjtu tal-kumpanniji mġarrba minn intraprizi multinazzjonali li jwettqu attivitajiet fl-Unjoni, biex ikompli jrawwem it-trasparenza u r-responsabbiltà korporattiva, biex b'hekk jikkontribwixxi għall-benesseri tas-soċjetajiet tagħna. Il-previżjoni ta' tali skrutinju huwa meħtieġ ukoll għall-promozzjoni ta' dibattitu pubbliku infurmat aħjar rigward, b'mod partikolari, il-livell ta' konformità mar-regoli tat-taxxa ta' ċerti intraprizi multinazzjonali attivi fl-Unjoni u l-impatt tal-konformità mar-regoli tat-taxxa fuq l-ekonomija reali. L-istabbiliment ta' regoli komuni dwar it-trasparenza fit-taxxa fuq l-introjtu jservi wkoll l-interess ekonomiku ġenerali billi jipprevedi salvagwardji ekwivalenti madwar l-Unjoni għall-protezzjoni tal-investituri, il-kredituri u partijiet terzi oħra b'mod ġenerali, u b'hekk jikkontribwixxi biex tinkiseb mill-ġdid il-fiduċja taċ-ċittadini tal-Unjoni fil-ġustizzja tas-sistemi tat-taxxa nazzjonali. Tali skrutinju pubbliku jista' jinkiseb permezz ta' rapport rigward l-informazzjoni dwar it-taxxa fuq l-introjtu, irrISPETTIVAMENT minn fejn tkun stabbilita l-intrapriza prinċipali apikali tal-grupp multinazzjonali.

¹ ĠU C 108, 26.3.2021, p. 8.

- (3) Ir-rapportar pubbliku għal kull pajjiż huwa għodda effiċjenti u adatta biex tiżdied it-trasparenza b'rabta mal-attivitajiet tal-intrapriżi multinazzjonali u biex il-pubbliku jkun jista' jivvaluta l-impatt ta' dawk l-attivitajiet fuq l-ekonomija reali. Dan itejjeb ukoll il-kapaċità tal-azzjonisti li jevalwaw sew ir-riskji li jittieħdu mill-intrapriżi, iwassal biex l-istrateġiji ta' investiment ikunu bbażati fuq informazzjoni preċiża u jsaħħaħ il-kapaċità ta' dawk li jieħdu d-deċiżjonijiet li jivvalutaw l-effiċjenza u l-impatt tal-legiżlazzjoni nazzjonali. Jenhtieg li l-iskrutinju pubbliku jitwettaq mingħajr ma ssir ħsara lill-ambjent tal-investiment fl-Unjoni jew lill-kompetittività tal-intrapriżi tal-Unjoni, inklużi intrapriżi żgħar u ta' daqs medju (SMEs) kif previst fid-Direttiva 2013/34/UE tal-Parlament Ewropew u tal-Kunsill¹.
- (4) Ir-rapportar pubbliku għal kull pajjiż x'aktarx ikollu wkoll impatt pożittiv fuq id-drittijiet tal-impjegati għal informazzjoni u konsultazzjoni kif previst fid-Direttiva 2002/14/KE tal-Parlament Ewropew u tal-Kunsill² u, billi jżid l-għarfien dwar l-attivitajiet tal-intrapriżi, dwar il-kwalità tad-djalogu li jsir fl-intrapriżi.

¹ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p.19).

² Id-Direttiva 2002/14/KE tal-Parlament Ewropew u tal-Kunsill tal-11 ta' Marzu 2003 li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea (ĠU L 80, 23.3.2002, p. 29).

- (5) Wara l-konkluzjonijiet tal-Kunsill Ewropew tat-22 ta' Mejju 2013, giet introdotta klawżola ta' rieżami fid-Direttiva 2013/34/UE. Dik il-klawżola ta' rieżami kienet tirrikjedi li l-Kummissjoni tikkunsidra l-possibbiltà li tintroduci obbligu fuq intraprizi kbar f'setturi industrijali addizzjonali biex jipproducu rapport għal kull pajjiż fuq bażi annwali, filwaqt li jittiehed kont tal-iżviluppi fl-Organizzazzjoni għall-Kooperazzjoni u l-Iżvilupp Ekonomiċi (OECD, *Organisation for Economic Cooperation and Development*) u tar-riżultati tal-inizjattivi Ewropej relatati.
- (6) L-Unjoni diġà introduciet ir-rapportar pubbliku għal kull pajjiż għas-settur bankarju permezz tad-Direttiva 2013/36/UE tal-Parlament Ewropew u tal-Kunsill¹, kif ukoll għall-industrija estrattiva u tal-qtuġħ tas-siġar permezz tad-Direttiva 2013/34/UE.
- (7) Bl-introduzzjoni, permezz tad-Direttiva, tar-rapportar pubbliku għal kull pajjiż, l-Unjoni ssir mexxej globali fil-promozzjoni tat-trasparenza finanzjarja u korporattiva.
- (8) Aktar trasparenza fid-divulgazzjoni finanzjarju tirriżulta f'vantagġi għal kulhadd, peress li s-soċjetà ċivili se ssir aktar involuta, l-impjegati se jkunu infurmati aħjar u l-investituri inqas avversi għar-riskju. Barra minn hekk, l-intraprizi se jibbenefikaw minn relazzjonijiet aħjar mal-partijiet ikkonċernati, li se jwassal għal aktar stabbiltà, flimkien ma' aċċess aktar faċli għall-finanzjament minhabba profil tar-riskju aktar ċar u titjib fir-reputazzjoni.

¹ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- (9) Fil-Komunikazzjoni tagħha tal-25 ta' Ottubru 2011 intitolata "Strategija rinnovata tal-UE 2011-14 għar-Responsabbiltà Soċjali Korporattiva", il-Kummissjoni ddefiniet ir-responsabbiltà soċjali korporattiva bħala r-responsabbiltà tal-intrapriżi għall-impatt tagħhom fuq is-soċjetà. Jenhtieg li r-responsabbiltà soċjali korporattiva tkun taht it-tmexxija mill-kumpaniji. L-awtoritajiet pubbliċi jista' jkollhom rwol ta' appoġġ permezz ta' taħlita intelligenti ta' miżuri ta' politika volontarji u, fejn ikun mehtieg, regolamentazzjoni komplementari. L-impriżi jistgħu jmorru lil hinn mill-konformità mal-liġi u jsiru soċjalment responsabbli billi jintegraw aktar it-tħassib soċjali, ambjentali, etiku, tal-konsumatur jew relatat mad-drittijiet tal-bniedem fl-istrategija u l-operazzjonijiet tan-negozju tagħhom.

- (10) Jenħtieg li l-pubbliku jkun jista' jwettaq skrutinju tal-attivitajiet kollha ta' grupp ta' imprizi jekk il-grupp ikollu ċerti tipi ta' entitajiet stabbiliti fl-Unjoni. Għall-gruppi li jwettqu attivitajiet fl-Unjoni biss permezz ta' intraprizi sussidjarji jew ferġat, jenħtieg li daww l-intraprizi sussidjarji u ferġat jippubblikaw u jagħmlu aċċessibbli r-rapport tal-impriza omm apikali. Jekk dik l-informazzjoni jew ir-rapport ma jkunx disponibbli jew l-impriza omm apikali ma tipprovdix lill-intraprizi sussidjarji jew lill-ferġat bl-informazzjoni kollha meħtieġa, jenħtieg li l-intraprizi sussidjarji u l-ferġat ifasslu, jippubblikaw u jagħmlu aċċessibbli rapport rigward l-informazzjoni dwar it-taxxa fuq l-introjtu li jkun fih l-informazzjoni kollha fil-pussess tagħhom, miksuba jew akkwistata minnhom, u dikjarazzjoni li tindika li l-impriza omm apikali tagħhom ma tkunx għamlet disponibbli l-informazzjoni meħtieġa. Madankollu, għal raġunijiet ta' proporzjonalità u effettività, l-obbligu ta' pubblikazzjoni u ta' aċċessibilità tar-rapport rigward l-informazzjoni dwar it-taxxa fuq l-introjtu jenħtieg li jkun limitat għal intraprizi sussidjarji ta' daqs medju u kbar stabbiliti fl-Unjoni u għal ferġat ta' daqs komparabbli li jinfethu fl-Unjoni. Għaldaqstant, jenħtieg li l-kamp ta' applikazzjoni tad-Direttiva 2013/34/UE jiġi estiż kif meħtieġ għall-ferġat miftuħa fi Stat Membru minn intrapriza li tkun stabbilita barra mill-Unjoni u li għandha forma ġuridika li hija komparabbli mat-tipi ta' intraprizi elenkati fl-Anness I tad-Direttiva 2013/34/UE. Jenħtieg li l-ferġat li ngħalqu kif imsemmi fil-punt (k) tal-Artikolu 37 tad-Direttiva (UE) 2017/1132 tal-Parlament Ewropew u tal-Kunsill¹ ma jibqgħux soġġetti għall-obbligi ta' rapportar stabbiliti f'din id-Direttiva.

¹ Id-Direttiva (UE) 2017/1132 tal-Parlament Ewropew u tal-Kunsill tal-14 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 169, 30.6.2017, p. 46).

- (11) Jenħtieg li l-gruppi multinazzjonali, u fejn rilevanti, ċerti intrapriži awtonomi, jipprovdu lill-pubbliku rapport rigward l-informazzjoni dwar it-taxxa fuq l-introjtu meta jaqbzu ċertu daqs, f'termini tal-ammont ta' dħul, matul perijodu ta' sentejn finanzjarji konsekuttivi, skont id-dħul ikkonsolidat tal-grupp jew id-dħul tal-intrapriża awtonoma. B'mod simetriku, jenħtieg li tali obbligu jieqaf japplika meta dak id-d-dħul ma jibqax jaqbeż l-ammont rilevanti fuq perijodu ta' sentejn finanzjarji konsekuttivi. F'tali każijiet, jenħtieg li l-grupp multinazzjonali jew l-intrapriża awtonoma jibqgħu soġġetti għal obbligu li jirrapportaw dwar l-ewwel sena finanzjarja sussegwenti għall-aħħar sena finanzjarja meta d-dħul tagħhom jaqbeż dak l-ammont. Tali grupp multinazzjonali jew intrapriża awtonoma jenħtieg li jerġgħu jsiru soġġetti għall-obbligi ta' rapportar meta d-dħul tagħhom jaqbeż l-ammont rilevanti mill-ġdid fuq perijodu ta' sentejn finanzjarji konsekuttivi. Minħabba l-firxa wiesgħa ta' oqfsa ta' rapportar finanzjarju li magħhom jistgħu jkunu konformi d-dikjarazzjonijiet finanzjarji, għall-finijiet tad-determinazzjoni tal-kamp ta' applikazzjoni, għal intrapriži regolati mil-liġi ta' Stat Membru, jenħtieg li 'dħul' jkollu l-istess tifsira bħal 'fatturat nett', u jkun interpretat konformement mal-qafas nazzjonali ta' rapportar finanzjarju ta' dak l-Istat Membru. Il-punt (c) tal-Artikolu 43(2) tad-Direttiva tal-Kunsill 86/635/KEE¹ u l-Artikolu 66(2) tad-Direttiva tal-Kunsill 91/674/KEE² jiprovdu definizzjonijiet għad-determinazzjoni tal-fatturat nett ta' istituzzjoni ta' kreditu jew ta' intrapriża ta' assigurazzjoni, rispettivament. Għal intrapriži oħra, jenħtieg li d-dħul jiġi vvalutat f'konformità mal-qafas ta' rapportar finanzjarju li abbazi tiegħu jithejjew id-dikjarazzjonijiet finanzjarji tagħhom. Madankollu, għall-finijiet tal-kontenut tar-rapport rigward l-informazzjoni dwar it-taxxa fuq l-introjtu, jenħtieg li tkun tapplika definizzjoni differenti ta' 'dħul'.

¹ Id-Direttiva tal-Kunsill 86/635/KEE tat-8 ta' Diċembru 1986 dwar il-kontijiet annwali u l-kontijiet konsolidati ta' banek u istituzzjonijiet finanzjarji oħrajn (ĠU L 372, 31.12.1986, p. 1).

² Id-Direttiva tal-Kunsill 91/674/KEE tad-19 ta' Diċembru 1991 dwar il-kontijiet annwali u l-kontijiet konsolidati ta' intrapriži tal-assigurazzjoni (ĠU L 374, 31.12.1991, p. 7)).

- (12) Sabiex jiġi evitat rapportar doppju għas-settur bankarju, l-intrapriżi prinċipali apikali u l-intrapriżi awtonomi li huma soġġetti għad-Direttiva 2013/36/UE u li jinkludu fir-rapport tagħhom imħejji f'konformità mal-Artikolu 89 ta' dik id-Direttiva l-attivitajiet kollha tagħhom u, fejn adatt, l-attivitajiet kollha tal-intrapriżi affiljati magħhom inklużi fid-dikjarazzjonijiet finanzjarji kkonsolidati tagħhom, inklużi attivitajiet mhux soġġetti għad-dispożizzjonijiet tal-Kapitolu 2 tat-Titolu 1 tal-Parti Tlieta tar-Regolament (UE) Nru 575/2013 tal-Parlament Ewropew u tal-Kunsill¹, jenħtieġ li jkunu eżentati mill-obbligi ta' rapportar stabbiliti f'din id-Direttiva.

¹ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u li jemenda r-Regolament (UE) Nru 648/2012 (ĠU L 176, 27.6.2013, p. 1)

- (13) Ir-rapport rigward l-informazzjoni dwar it-taxxa fuq l-introjtu jenhtieg li jinkludi, fejn applikabbli, lista tal-intrapriži sussidjarji kollha, fir-rigward tas-sena finanzjarja rilevanti, stabbiliti fl-Unjoni jew fil-ġurisdizzjonijiet fil-qasam tat-taxxa inkluzi fl-Anness I u, fejn applikabbli, fl-Anness II tal-verżjoni rilevanti tal-konklużjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa. Sabiex jiġi evitat il-ħolqien ta' piż amministrattiv, jenhtieg li l-impriza omm apikali tkun tista' tistrieħ fuq il-lista ta' intrapriži sussidjarji inkluzi fid-dikjarazzjonijiet finanzjarji konsolidati tal-impriza omm apikali. Ir-rapport rigward l-informazzjoni dwar it-taxxa fuq l-introjtu jenhtieg li wkoll jipprovdi informazzjoni dwar l-attivitajiet kollha tal-intrapriži affiljati kollha tal-grupp konsolidata fid-dikjarazzjonijiet finanzjarji tal-intrapriża principali apikali jew, skont iċ-ċirkostanzi, dwar l-attivitajiet kollha tal-intrapriża awtonoma. Jenhtieg li l-informazzjoni tkun limitata għal dak li huwa meħtieġ biex ikun possibbli skrutinju pubbliku effettiv, sabiex jiġi żgurat li d-divulgazzjoni ma twassalx għal riskji jew żvantagġi sproporzjonati għall-intrapriži f'termini ta' kompetittività jew ta' miżinterpretazzjonijiet rigward l-intrapriži kkonċernati. Jenhtieg li r-rapport rigward l-informazzjoni dwar it-taxxa fuq l-introjtu jsir aċċessibbli mhux aktar tard minn 12-il xahar wara d-data tal-karta bilancjali. Jenhtieg li ma japplika ebda perijodu iqsar għall-pubblikazzjoni ta' dikjarazzjonijiet finanzjarji fir-rigward tar-rapport rigward l-informazzjoni dwar it-taxxa fuq l-introjtu. Id-dispożizzjonijiet introdotti minn' din id-Direttiva ma jaffettwawx id-dispożizzjonijiet tad-Direttiva 2013/34/UE rigward id-dikjarazzjonijiet finanzjarji annwali u d-dikjarazzjonijiet finanzjarji konsolidati.

- (14) Sabiex jiġi evitat il-ħolqien ta' piż amministrattiv, jenħtieġ li l-intraprizi jkunu intitolati li jipprezentaw l-informazzjoni abbażi tal-istruzzjonijiet ta' rapportar stipulati fl-Anness III, it-Taqsima III, il-partijiet B u C tad-Direttiva tal-Kunsill 2011/16/UE¹ meta jhejju, f'konformità ma' din id-Direttiva, rapport rigward l-informazzjoni dwar it-taxxa fuq l-introjtu . Għal din ir-raġuni, jenħtieġ li r-rapport rigward l-informazzjoni dwar it-taxxa fuq l-introjtu jispeċifika liema qafas ta' rapportar ġie użat. Barra minn hekk, ir-rapport rigward l-informazzjoni dwar it-taxxa fuq l-introjtu jista' jinkludi narrattiva ġenerali li tipprovdi spjegazzjonijiet f'każ li jkun hemm diskrepanzi materjali fil-livell ta' grupp bejn l-ammonti ta' taxxi akkumulati u l-ammonti ta' taxxi mħallsa, filwaqt li jittiehed kont tal-ammonti korrispondenti li jikkonċernaw is-snin finanzjarji preċedenti.
- (15) Huwa importanti li tiġi żgurata l-komparabbiltà tad-data. Għal dak il-għan, jenħtieġ li l-Kummissjoni tingħata setgħat ta' implimentazzjoni biex tistipula mudell komuni u formati elettronici ta' rapportar, li jkunu jistgħu jinqraw mill-magni, għall-prezentazzjoni, f'konformità ma' din id-Direttiva, tar-rapport rigward l-informazzjoni dwar it-taxxa fuq l-introjtu. Meta tistipula dak il-mudell komuni u dawk il-formati elettronici ta' rapportar, jenħtieġ li l-Kummissjoni tqis il-progress li sar fil-qasam tad-digitizzazzjoni u l-aċċessibbiltà tal-informazzjoni ppubblikata mill-intraprizi, speċjalment fir-rigward tal-iżvilupp tal-punt ta' aċċess uniku Ewropew kif propost fil-Komunikazzjoni tagħha tal-24 ta' Settembru 2020 intitolata " Unjoni tas-Swieq Kapitali għall-persuni u n-negozji - pjan ta' azzjoni ġdid". Dawk is-setgħat għandhom jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill²

¹ Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li tħassar id-Direttiva 77/799/KEE (ĠU L 64, 11.3.2011, p. 1).

² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (16) Sabiex tiġi żgurata l-eżistenza ta' livell ta' dettall li jippermetti liċ-ċittadini jivvalutaw aħjar il-kontribuzzjoni ta' intrapriżi multinazzjonali għall-benesseri tas-soċjetà f'kull Stat Membru, jenħtieġ li l-informazzjoni tinqasam skont l-Istat Membru. Barra minn hekk, informazzjoni li tikkonċerna l-operazzjonijiet tal-intrapriżi multinazzjonali jenħtieġ li tintwera wkoll f'livell għoli ta' dettall fir-rigward ta' ċerti ġurisdizzjonijiet tat-taxxa ta' pajjiżi terzi li jipprezentaw sfidi partikolari. Għall-operazzjonijiet l-oħra kollha ta' pajjiżi terzi, jenħtieġ li l-informazzjoni tingħata fuq bażi aggregata, sakemm l-intrapriża ma tixtieqx tipprezenta informazzjoni aktar dettaljata.
- (17) Għal ċerti ġurisdizzjonijiet tat-taxxa, jenħtieġ li jintwera livell għoli ta' dettall. Ir-rapport rigward l-informazzjoni dwar it-taxxa fuq l-introjtu jenħtieġ li dejjem jiddivulga informazzjoni separatament għal kull ġurisdizzjoni li tkun inkluża fl-Annessi tal-konkluzjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għall-finijiet tat-taxxa¹⁺, u l-aġġornamenti sussegwenti tagħhom li huma approvati speċifikament darbtejn fis-sena, normalment fi Frar u f'Ottubru, u ppubblikati fiserje C tal-Ġurnal Uffiċjali tal-Unjoni Ewropea. L-Anness I ta' dawk il-konkluzjonijiet tal-Kunsill jagħti l-"lista tal-UE ta' ġurisdizzjonijiet li ma jikkooperawx għall-finijiet tat-taxxa", waqt li l-Anness II jagħti s-"Sitwazzjoni attwali tal-kooperazzjoni mal-UE fir-rigward tal-impenji meħuda minn ġurisdizzjonijiet kooperattivi biex jimplimentaw prinċipji ta' governanza tajba fir-rigward tat-taxxa". Għall-Anness I, il-ġurisdizzjonijiet li jenħtieġ li jkunu kkunsidrati huma dawk li ġew elenkati fl-1 ta' Marzu tas-sena finanzjarja li għaliha jenħtieġ jrid jiffassal ir-rapport rigward l-informazzjoni dwar it-taxxa fuq l-introjtu. Għall-Anness II, il-ġurisdizzjonijiet li jenħtieġ li jkunu kkunsidrati huma dawk li ssemew f'dak l-Anness fl-1 ta' Marzu tas-sena finanzjarja li għaliha jrid jiffassal ir-rapport rigward l-informazzjoni dwar it-taxxa fuq l-introjtu, u fl-1 ta' Marzu tas-sena finanzjarja preċedenti.

¹ Ara l-konkluzjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa u l-Annessi tagħhom (ĠU C 66, 26.2.2021, p. 40), u l-aġġornamenti sussegwenti tagħhom.

⁺ ĠU: Jekk jogħġbok dahhal it-titolu u r-referenza tal-ĠU fl-aħħar verżjoni ppubblikata.

- (18) Id-divulgazzjoni immedjata tad-data li għandha tigi inkluża fir-rapport rigward l-informazzjoni dwar it-taxxa fuq l-introjt tista', f'ċerti każijiet, tkun serjament preġudikali għall-pożizzjoni kummerċjali ta' intrapriża. Għaldaqstant, jenħtieġ li l-Istati Membri jkunu jistgħu jippermettu lill-intrapriži jiddifferixxu d-divulgazzjoni ta' punti speċifiċi ta' informazzjoni għal għadd limitat ta' snin, dment li jiddivulgaw b'mod ċar l-eżistenza tad-differiment, jagħtu spjegazzjoni motivata għalih fir-rapport u jiddokumentaw il-bażi tal-motivazzjoni. Jenħtieġ li l-informazzjoni li tithalla barra mill-intrapriži tigi divulgata f'rapport aktar tard. Jenħtieġ li qatt ma tithalla barra l-informazzjoni relatata mal-ġurisdizzjonijiet fil-qasam tat-taxxa inklużi fl-Annessi I u II tal-konklużjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għall-finijiet tat-taxxa.

(19) Sabiex isaħhu t-trasparenza u r-responsabbiltà korporattiva fir-rigward ta' investituri, kredituri, partijiet terzi oħra u l-pubbliku ġenerali, u biex jiżguraw governanza adatta, jenħtieġ li l-membri tal-korpi ta' amministrazzjoni, ta' ġestjoni u ta' superviżjoni tal-impriza omm apikali jew tal-intrapriża awtonoma li tinsab fl-Unjoni u li għandha l-obbligu li tfassal, tippubblika u tagħmel aċċessibbli r-rapport rigward l-informazzjoni dwar it-taxxa fuq l-introjtu jkunu kollettivament responsabbli li jiżguraw konformità mal-obbligi ta' rapportar taħt din id-Direttiva. Billi l-membri tal-korpi ta' amministrazzjoni, ta' ġestjoni u ta' superviżjoni tas-sussidjarji li huma stabbiliti fl-Unjoni u li huma kontrollati minn intrapriża prinċipali apikali stabbilita barra mill-Unjoni, jew billi l-persuna jew persuni inkarigati mit-twettiq tal-formalitajiet tad-divulgazzjoni għall-fergħa, jista' jkollhom għarfien limitat tal-kontenut tar-rapport rigward l-informazzjoni dwar it-taxxa fuq l-introjtu mhejji mill-intrapriża prinċipali apikali jew jista' jkollhom kapaċità limitata li jiksbu tali informazzjoni jew tali rapport mill-intrapriża prinċipali apikali, jenħtieġ li r-responsabbiltà ta' dawk il-membri jew dawk il-persuni tinkludi li jigi żgurat, skont l-aħjar għarfien u kapaċità tagħhom, li r-rapport rigward l-informazzjoni dwar it-taxxa fuq l-introjtu tal-impriza omm apikali jew tal-intrapriża awtonoma tfassal u sar pubbliku b'mod konsistenti ma' din id-Direttiva, jew li l-intrapriża sussidjarja jew il-fergħa tkun fasslet, ippubblikat u għamlet aċċessibbli l-informazzjoni kollha fil-pussess tagħha, miksuba jew akkwistata, f'konformità ma' din id-Direttiva. F'każ li l-informazzjoni jew ir-rapport ma jkunux kompluti, jenħtieġ li r-responsabbiltà ta' dawk il-membri jew dawk il-persuni testendi sal-pubblikazzjoni ta' dikjarazzjoni li tindika li l-impriza omm apikali jew l-intrapriża awtonoma ma tkunx għamlet l-informazzjoni meħtieġa disponibbli.

- (20) Sabiex jiġi żgurat li l-pubbliku jkun sensibilizzat dwar il-kamp ta' applikazzjoni ta', u dwar il-konformità ma', l-obbligi ta' rapportar introdotti fid-Direttiva 2013/34/UE minn din id-Direttiva, jenħteġ li l-Istati Membri jirrikjedu li awdituri statutorji jew id-ditti tal-awditjar jiddikjaraw jekk intrapriża kinitx meħtieġa tippubblika rapport rigward l-informazzjoni dwar it-taxxa fuq l-introjt, u jekk dan ikun il-każ, jekk giex ippubblikat dak ir-rapport.
- (21) L-obbligi fuq l-Istati Membri li jipprovdu għal penali u li jieħdu l-miżuri kollha meħtieġa biex jiżguraw li dawk il-penali jiġu infurzati skont id-Direttiva 2013/34/UE japplikaw għall-ksur tad-dispożizzjonijiet nazzjonali fir-rigward tad-divulgazzjoni ta' informazzjoni dwar it-taxxa fuq l-introjt minn ċerti intrapriži u ferġat adottati skont din id-Direttiva.

- (22) Din id-Direttiva għandha l-għan li ttejjeb it-trasparenza korporattiva kif ukoll it-trasparenza u l-iskrutinju pubbliku rigward informazzjoni dwar it-taxxa fuq l-introjt tal-kumpanniji billi tadatta l-qafas ġuridiku eżistenti rigward l-obbligi imposti fuq il-kumpanniji u d-ditti fir-rigward tal-pubblikazzjoni ta' rapporti, għall-protezzjoni tal-interessi tal-membri u ta' oħrajn, fis-sens tal-punt (g) tal-Artikolu 50(2) TFUE. Kif iddikjarat il-Qorti tal-Ġustizzja, b'mod partikolari, fil-Kawża C-97/96 *Verband deutscher Daihatsu-Händler*¹, il-punt (g) tal-Artikolu 50(2) TFUE jirreferi għall-ħtieġa li jiġu protetti l-interessi ta' "oħrajn" b'mod generali, mingħajr distinzjoni jew esklużjoni tal-ebda kategorija li taqa' fl-ambitu ta' dak it-terminu. B'hekk, it-terminu "oħrajn" huwa usa' mill-investituri u mill-kredituri, u jestendi għal partijiet terzi interessati oħra, inkluż kompetituri u l-pubbliku generali. Barra minn hekk, l-oġettiv tal-kisba tal-libertà tal-istabbiliment, li huwa assenjat f'termini wesgħin ħafna lill-istituzzjonijiet permezz tal-Artikolu 50(1) TFUE, ma jistax jiġi ċirkoskritt mid-dispożizzjonijiet tal-Artikolu 50(2) TFUE. Billi din id-Direttiva tikkonċerna biss l-obbligi ta' publikazzjoni ta' rapporti rigward l-informazzjoni dwar it-taxxa fuq l-introjt, u ma tikkonċernax l-armonizzazzjoni ta' taxxi, l-Artikolu 50(1) TFUE jikkostitwixxi l-bażi ġuridika adatta.
- (23) Sabiex jiġi żgurat il-funzjonament sħiħ tas-suq intern u kondizzjonijiet ekwivalenti ta' kompetizzjoni għal impriżi multinazzjonali tal-Unjoni u ta' pajjiżi terzi, jenħtieġ li l-Kummissjoni tkompli tesplora possibbiltajiet biex jiżdiedu l-ġustizzja u t-trasparenza fiskali. B'mod partikolari, jenħtieġ li l-Kummissjoni teżamina, fil-qafas tal-klawsola ta' revizzjoni, jekk, fost l-oħrajn, id-diżaggregazzjoni sħiħa ttejjibx l-effettività ta' din id-Direttiva.

¹ Sentenza tal-Qorti tal-Ġustizzja tal-4 ta' Dicembru 1997, C-97/96 *Verband deutscher Daihatsu-Händler* ECLI:EU:C:1997:581

- (24) Minhabba li l-objettiv ta' din id-Direttiva ma jistax jinkiseb sufficjement mill-Istati Membri, iżda jista' minflok, minhabba l-effetti tiegħu, jinkiseb aħjar fil-livell tal-Unjoni, l-Unjoni tista' tadotta mizuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ biex jinkiseb dak l-objettiv.
- (25) Din id-Direttiva twieġeb għat-thassib li ntwera mill-partijiet interessati rigward il-ħtieġa li jiġu indirizzati d-distorsjonijiet fis-suq intern mingħajr ma tiġi pperikolata l-kompetittività tal-Unjoni. Jenħtieġ li ma tikkawżax piż amministrattiv bla bżonn għall-imprezi. Kumplessivament, fil-qafas ta' din id-Direttiva, il-kwantità ta' informazzjoni li trid tiġi divulgata hija proporzjonata għall-objettivi ta' zieda fit-trasparenza korporattiva u fl-iskrutinju pubbliku. Għaldaqstant din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea.
- (26) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni, l-Istati Membri impenjaw ruħhom li jzidu man-notifika tal-mizuri ta' traspożizzjoni tagħhom, f'każijiet ġustifikati, dokument wieħed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti nazzjonali ta' traspożizzjoni. Fir-rigward ta' din id-Direttiva, il-legiżlatur iqis li hija ġustifikata t-trażmissjoni ta' tali dokumenti.
- (27) Għaldaqstant, jenħtieġ li d-Direttiva 2013/34/UE tiġi emendata skont dan,

ADOTTAW DIN ID-DIRETTIVA:

Artikolu 1
Emendi għad-Direttiva 2013/34/UE

Id-Direttiva 2013/34/UE hija emendata kif ġej:

(1) fl-Artikolu 1, jiddaħħal il-paragrafu li ġej:

"1a. Il-miżuri ta' koordinazzjoni preskritti mill-Artikoli 48a sa 48e u mill-Artikolu 51 għandhom japplikaw ukoll għal-liġijiet, ir-regolamenti u d-dispożizzjonijiet amministrattivi tal-Istati Membri relatati ma' fergħat miftuħa fi Stat Membru minn intrapriża li ma tkunx regolata mil-liġi ta' Stat Membru iżda li tkun ta' forma ġuridika komparabbli mat-tipi ta' intrapriži elenkati fl-Anness I. L-Artikolu 2 għandu japplika fir-rigward ta' dawk il-fergħat sa fejn l-Artikoli 48a sa 48e u l-Artikolu 51 huma applikabbli għal tali fergħat.";

(2) wara l-Artikolu 48, jiddaħħal il-Kapitolu li ġej:

"Kapitolu 10a

Rapport rigward l-informazzjoni dwar it-taxxa fuq l-introjtu

Artikolu 48a

Definizzjonijiet relatati mar-rapportar rigward l-informazzjoni dwar it-taxxa fuq l-introjtu

1. Għall-finijiet ta' dan il-Kapitolu, japplikaw id-definizzjonijiet li ġejjin:
 - (1) "intrapriża prinċipali apikali" tfisser intrapriża li tfassal id-dikjarazzjonijiet finanzjarji kkonsolidati tal-akbar korp ta' intrapriži;
 - (2) "dikjarazzjonijiet finanzjarji konsolidati" tfisser id-dikjarazzjonijiet finanzjarji mhejjija minn intrapriża prinċipali ta' grupp li fihom l-assi, l-obbligazzjonijiet, l-ekwità, l-introjtu u l-ispejjeż huma pprezentati bħala dawk ta' entità ekonomika unika;
 - (3) "ġurisdizzjoni tat-taxxa" tfisser ġurisdizzjoni ta' Stat jew ġurisdizzjoni mhux ta' Stat li jkollha awtonomija fiskali fir-rigward tat-taxxa fuq l-introjtu tal-kumpanniji;
 - (4) "intrapriża awtonoma" tfisser intrapriża li ma tkun parti minn grupp kif definit fil-punt (11) tal-Artikolu 2.

2. Għall-finijiet tal-Artikolu 48b ta' din id-Direttiva, "dħul" għandha l-istess tifsira bħal:
 - (a) "fatturat nett", għal intrapriži regolati mil-ligi ta' Stat Membru u li ma japplikawx l-istandards internazzjonali tal-kontabbiltà adottati abbażi tar-Regolament (KE) Nru 1606/2002; jew
 - (b) "dħul" kif definit minn, jew fis-sens ta', il-qafas ta' rapportar finanzjarju li abbażi tiegħu jithejjew ir-rapport finanzjarji, għal intrapriži ohra.

Artikolu 48b

Intrapriži u fergħat li huma meħtieġa jirrapportaw fir-rigward tal-informazzjoni dwar it-taxxa fuq l-introjtu

1. L-Istati Membri għandhom jirrikjedu lill-intrapriži prinċipali apikali regolati mil-ligijiet nazzjonali tagħhom, fejn id-dħul konsolidat fid-data tal-karta bilanċjali tagħhom qabeż għal kull sena mill-aħħar sentejn finanzjarji konsekuttivi total ta' EUR 750 000 000, kif rifless fid-dikjarazzjonijiet finanzjarji konsolidati tagħhom, biex ifasslu, jipubblikaw u jagħmlu aċċessibbli rapport rigward l-informazzjoni dwar it-taxxa fuq l-introjtu fir-rigward tal-aħħar sena minn dawk is-sentejn finanzjarji konsekuttivi.

L-Istati Membri għandhom jipprovdu sabiex intrapriża prinċipali apikali ma tibqax soġġetta għall-obbligi ta' rapportar stipulati fl-ewwel subparagrafu fejn id-dħul konsolidat totali fid-data tal-karta bilanċjali tagħha jaqa' taħt l-EUR 750 000 000 għal kull sena mill-aħħar sentejn finanzjarji konsekuttivi kif rifless fid-dikjarazzjonijiet finanzjarji konsolidati tagħha.

L-Istati Membri għandhom jirrikjedu lill-intraprizi awtonomi regolati mil-ligijiet nazzjonali tagħhom, fejn id-dhul fid-data tal-karta bilanċjali tagħhom qabeż għal kull sena mill-aħħar sentejn finanzjarji konsekuttivi total ta' EUR 750 000 000, kif rifless fid-dikjarazzjonijiet finanzjarji annwali tagħhom, biex ifasslu, jipubblikaw u jagħmlu aċċessibbli rapport rigward l-informazzjoni dwar it-taxxa fuq l-introjt fuq fir-rigward tal-aħħar sena minn dawk is-sentejn finanzjarji konsekuttivi.

L-Istati Membri għandhom jipprovdu sabiex intrapriża awtonoma ma tibqax soġġetta għall-obbligi ta' rapportar stabbiliti fl-ewwel subparagrafu fejn id-dhul totali fid-data tal-karta bilanċjali jaqa' taħt l-EUR 750 000 000 għal kull sena mill-aħħar sentejn finanzjarji konsekuttivi kif rifless fid-dikjarazzjonijiet finanzjarji tagħha.

2. L-Istati Membri għandhom jipprovdu sabiex ir-regola stabbilita fil-paragrafu 1 ma tapplikax għal intraprizi awtonomi jew intraprizi prinċipali apikali u l-intraprizi affiljati magħhom fejn tali intraprizi, inkluż il-fergħat tagħhom, ikunu stabbiliti, jew ikollhom il-postijiet fissi ta' negozju jew l-attività permanenti ta' negozju, fit-territorju ta' Stat Membru wieħed u fl-ebda ġurisdizzjoni tat-taxxa oħra.
3. L-Istati Membri għandhom jipprovdu sabiex ir-regola stabbilita fil-paragrafu 1 ta' dan l-Artikolu ma tapplikax għal intraprizi awtonomi u intraprizi prinċipali apikali fejn tali intraprizi jew l-intraprizi affiljati magħhom jiddivulgaw rapport f'konformità mal-Artikolu 89 tad-Direttiva 2013/36/UE tal-Parlament Ewropew u tal-Kunsill* li jinkludi informazzjoni dwar l-attivitàjiet kollha tagħhom u, fil-każ tal-intraprizi prinċipali apikali, dwar l-attivitàjiet kollha tal-intraprizi affiljati kollha inklużi fid-dikjarazzjonijiet finanzjarji kkonsolidati.

4. L-Istati Membri għandhom jirrikjedu lill-intraprizi sussidjarji ta' daqs medju u kbir kif imsemmija fl-Artikolu 3(3) u (4) li jkunu regolati mil-ligijiet nazzjonali tagħhom u kkontrollati minn intrapriża prinċipali apikali li ma tkunx regolata mil-ligi ta' Stat Membru, fejn id-dhul konsolidat fid-data tal-karta bilanċjali tagħha qabeż għal kull sena mill-aħħar sentejn finanzjarji konsekuttivi total ta' EUR 750 000 000, kif rifless fid-dikjarazzjonijiet finanzjarji konsolidati tagħha, biex jipubblikaw u jagħmlu aċċessibbli rapport rigward l-informazzjoni dwar it-taxxa fuq l-introjtu li jikkonċerna dik l-intrapriża prinċipali apikali fir-rigward tal-aħħar sena minn dawk is-sentejn finanzjarji konsekuttivi.

Fejn dik l-informazzjoni jew dak ir-rapport ma jkunux disponibbli, l-intrapriża sussidjarja għandha titlob lill-intrapriża prinċipali apikali tagħha biex tipprovdilha l-informazzjoni kollha meħtieġa biex tippermettilha li twettaq l-obbligi tagħha taħt l-ewwel subparagrafu. Jekk l-intrapriża prinċipali apikali ma tipprovdix l-informazzjoni kollha meħtieġa, l-intrapriża sussidjarja għandha tfassal, tippubblika u tagħmel aċċessibbli rapport rigward l-informazzjoni dwar it-taxxa fuq l-introjtu li jkun fih l-informazzjoni kollha fil-pussess tagħha, miksuba jew akkwistata, u dikjarazzjoni li tindika li l-intrapriża prinċipali apikali tagħha ma għamlitx l-informazzjoni meħtieġa disponibbli.

L-Istati Membri għandhom jipprovdu sabiex l-intraprizi sussidjarji ta' daqs medju u kbar ma jibqgħux soġġetti għall-obbligi ta' rapportar stabbiliti f'dan il-paragrafu fejn id-dhul konsolidat totali tal-intrapriża prinċipali apikali fid-data tal-karta bilanċjali tagħha jaqa' taħt l-EUR 750 000 000 għal kull sena mill-aħħar sentejn finanzjarji konsekuttivi kif rifless fid-dikjarazzjonijiet finanzjarji konsolidati tagħha.

5. L-Istati Membri għandhom jirrikjedu lill-fergħat miftuħa fit-territorji tagħhom minn intrapriži li ma jkunux regolati mil-liġi ta' Stat Membru biex jipubblikaw u jagħmlu aċċessibbli rapport rigward l-informazzjoni dwar it-taxxa fuq l-introjtu li tikkonċerna l-intrapriża prinċipali apikali jew l-intrapriża awtonoma msemmija fil-punt (a) tas-sitt subparagrafu, fir-rigward tal-aħħar sena tal-aħħar sentejn finanzjarji konsekuttivi.

Fejn dik l-informazzjoni jew dak ir-rapport ma jkunux disponibbli, il-persuna l-jew persuni maħtura biex iwettqu l-formalitajiet ta' divulgazzjoni msemmija fl-Artikolu 48e(2) għandhom jitolbu lill-intrapriża prinċipali apikali jew lill-intrapriża awtonoma msemmija fil-punt (a) tas-sitt subparagrafu biex tippovdihom l-informazzjoni kollha meħtieġa biex ikunu jistgħu jwettqu l-obbligi tagħhom.

Fil-każ li l-informazzjoni li tingħata ma tkunx l-informazzjoni kollha meħtieġa, il-fergħa għandha tfassal, tippubblika u tagħmel aċċessibbli rapport rigward l-informazzjoni dwar it-taxxa fuq l-introjtu, li jkun fih l-informazzjoni kollha fil-pussess tagħha, miksuba jew akkwistata, u dikjarazzjoni li tindika li l-intrapriża prinċipali apikali jew l-intrapriża awtonoma ma għamlitx l-informazzjoni meħtieġa disponibbli.

L-Istati Membri għandhom jipprevedu li l-obbligi ta' rapportar stabbiliti f'dan il-paragrafu japplikaw biss għal fergħat li għandhom fatturat nett li qabeż il-limitu kif traspost skont l-Artikolu 3(2) għal kull sena mill-aħħar sentejn finanzjarji konsekuttivi.

L-Istati Membri għandhom jipprovdu sabiex fergħa soġġetta għall-obbligi ta' rapportar taht dan il-paragrafu ma tibqax soġġetta għal dawk l-obbligi fejn il-fatturat nett tagħha jaqa' taht il-limitu kif traspost skont l-Artikolu 3(2) għal kull sena mill-aħħar sentejn finanzjarji konsekuttivi.

L-Istati Membri għandhom jipprovdu sabiex ir-regoli stabbiliti f'dan il-paragrafu japplikaw għal fergħa biss fejn jiġu ssodisfati l-kriterji li ġejjin:

- (a) l-intrapriża li fethet il-fergħa tkun jew intrapriża affiljata ta' grupp li l-intrapriża prinċipali apikali tiegħu ma tkunx regolata mil-ligi ta' Stat Membru u li d-dhul konsolidat tiegħu fid-data tal-karta bilanċjali tiegħu tkun qabeż għal kull sena mill-aħħar sentejn finanzjarji konsekuttivi total ta' EUR 750 000 000, kif rifless fid-dikjarazzjonijiet finanzjarji konsolidati tiegħu, jew intrapriża awtonoma li d-dhul tagħha fid-data tal-karta bilanċjali tagħha qabeż għal kull sena mill-aħħar sentejn finanzjarji konsekuttivi total ta' EUR 750 000 000 kif rifless fid-dikjarazzjonijiet finanzjarji tagħha; u
- (b) l-intrapriża prinċipali apikali msemmija fil-punt (a) ta' dan is-subparagrafu ma jkollhiex intrapriża sussidjarja ta' daqs medju jew kbir kif imsemmi fil-paragrafu 4.

L-Istati Membri għandhom jipprovdu sabiex fergħa ma tibqax soġġetta għall-obbligi ta' rapportar stabbiliti f'dan il-paragrafu fejn il-kriterju previst fil-punt (a) ma jibqax issodisfat għal sentejn finanzjarji konsekuttivi.

6. L-Istati Membri ma għandhomx japplikaw ir-regoli stabbiliti fil-paragrafi 4 u 5 ta' dan l-Artikolu fejn rapport rigward l-informazzjoni dwar it-taxxa fuq l-introjtu jitfassal minn intrapriża prinċipali apikali jew intrapriża awtonoma li ma tkunx regolata mil-liġi ta' Stat Membru, b'mod li jkun konsistenti mal-Artikolu 48c, u jissodisfa l-kriterji li ġejjin:
- (a) isir aċċessibbli għall-pubbliku, mingħajr hłas u f'format ta' rapportar elettroniku li jinqara mill-magni:
 - (i) fis-sit web ta' dik l-intrapriża prinċipali apikali jew ta' dik l-intrapriża awtonoma;
 - (ii) f'mill-inqas waħda mil-lingwi uffiċjali tal-Unjoni;
 - (iii) mhux aktar tard minn 12-il xahar wara d-data tal-karta bilanċjali tas-sena finanzjarja li għaliha jkun tfassal ir-rapport; u
 - (b) jidentifika l-isem u l-uffiċċju registrat ta' intrapriża sussidjarja unika, jew l-isem u l-indirizz ta' fergħa unika regolata mil-liġi ta' Stat Membru, li tkun ippubblikat rapport f'konformità mal-Artikolu 48d(1).

7. L-Istati Membri għandhom jirrikjedu lill-intraprizi sussidjarji jew lill-fergħat li ma jkunux soġġetti għad-dispożizzjonijiet tal-paragrafi 4 u 5 ta' dan l-Artikolu biex jipubblikaw u jagħmlu aċċessibbli rapport rigward l-informazzjoni dwar it-taxxa fuq l-introjtu fejn tali intraprizi sussidjarji jew fergħat ma jservu ebda għan iehor ħlief dak li jevadu l-obbligi tar-rapportar stabbiliti f' dan il-Kapitolu.

Artikolu 48c

Kontenut tar-rapport rigward l-informazzjoni dwar it-taxxa fuq l-introjtu

1. Ir-rapport rigward l-informazzjoni dwar it-taxxa fuq l-introjtu mehtieg taht l-Artikolu 48b għandu jinkludi l-informazzjoni relatata mal-attivitajiet kollha tal-intrapriza awtonoma jew tal-intrapriza prinċipali apikali, inkluż dawk tal-intraprizi affiljati kollha konsolidati fid-dikjarazzjonijiet finanzjarji fir-rigward tas-sena finanzjarja rilevanti.
2. L-informazzjoni msemmija fil-paragrafu 1 għandha tikkonsisti minn:
 - (a) l-isem tal-intrapriza prinċipali apikali jew tal-intrapriza awtonoma, is-sena finanzjarja kkonċernata, il-munita użata għall-preżentazzjoni tar-rapport u, fejn applikabbli, lista tal-intraprizi sussidjarji kollha konsolidati fid-dikjarazzjonijiet finanzjarji tal-intrapriza prinċipali apikali, fir-rigward tas-sena finanzjarja rilevanti, stabbilita fl-Unjoni jew f' ġurisdizzjonijiet tat-taxxa inklużi fl-Annessi I u II tal-konklużjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għal finijiet ta' taxxa;

- (b) deskrizzjoni fil-qosor tan-natura tal-attivitajiet tagħhom;
- (c) l-għadd ta' impjegati fuq bazi ekwivalenti għal full time;
- (d) id-dhul, li għandu jiġi kkalkulat bħala:
 - (i) is-somma tal-fatturat nett, introjtu operatorju ieħor, introjtu minn interessi ta' parteċipazzjoni, eskluż dividendi riċevuti minn intraprizi affiljati, introjtu minn investimenti u self oħrajn li jiffurmaw parti mill-assi fissi, interessi oħra riċevibbli u introjtu simili kif elenkati fl-Annessi V u VI ta' din id-Direttiva; jew
 - (ii) l-introjtu kif definit mill-qafas ta' rapportar finanzjarju li abbażi tiegħu jiġi jithejjew id-dikjarazzjonijiet finanzjarji, eskluż aġġustamenti fil-valur u dividendi riċevuti mill-intraprizi affiljati;
- (e) l-ammont ta' profitt jew telf qabel it-taxxa fuq l-introjtu;
- (f) l-ammont ta' taxxa fuq l-introjtu akkumulat matul is-sena finanzjarja rilevanti, li għandu jiġi kkalkulat bħala l-ispiża tat-taxxa kurrenti rikonoxxuta fuq profitti jew telf taxxabbli tas-sena finanzjarja minn intraprizi u minn ferġat fil-ġurisdizzjoni tat-taxxa rilevanti;

(g) l-ammont ta' taxxa fuq l-introjtu mħallas fuq bażi ta' flus kontanti, li għandu jiġi kkalkulat bħala l-ammont ta' taxxa fuq l-introjtu mħallas matul is-sena finanzjarja rilevanti minn intrapriżi u minn fergħat fil-ġurisdizzjoni tat-taxxa rilevanti; u

(h) l-ammont ta' qligħ akkumulat fit-tmiem is-sena finanzjarja rilevanti.

Għall-finijiet tal-punt (d), id-dhul għandu jinkludi t-tranzazzjonijiet ma' partijiet relatati.

Għall-finijiet tal-punt (f), l-ispiza tat-taxxa kurrenti għandha tkun relatata biss mal-attivitajiet ta' intrapriża fis-sena finanzjarja rilevanti u ma għandhiex tinkludi taxxi differiti jew dispozizzjonijiet għal obligazzjonijiet tat-taxxa incerti.

Għall-finijiet tal-punt (g), it-taxxi mħallsa għandhom jinkludu taxxi minn ras il-ġajjn mħallsa minn intrapriżi oħra fir-rigward ta' pagamenti lil intrapriżi u fergħat fi grupp.

Għall-finijiet tal-punt (h), il-qligħ akkumulat ifisser is-somma tal-profitti mis-snin finanzjarji preċedenti u s-sena finanzjarja rilevanti, li l-mod tad-distribuzzjoni tagħhom ikun għad ma ġiex deċiż. Fir-rigward ta' fergħat, il-qligħ akkumulat għandu jkun dak tal-intrapriża li fethet il-fergħa.

3. L-Istati Membri għandhom jippermettu li l-informazzjoni elenkata fil-paragrafu 2 ta' dan l-Artikolu tiġi rappurtata abbażi tal-istruzzjonijiet ta' rappurtar imsemmija fl-Anness III, Taqsima III, Partijiet B u C, tad-Direttiva tal-Kunsill 2011/16/UE**.

4. L-informazzjoni msemmija fil-paragrafu 2 u3 ta' dan l-Artikolu għandha tiġi ppreżentata bl-użu ta' mudell komuni u formati elettronici ta' rapportar li jinqraw mill-magni. Il-Kummissjoni għandha, permezz ta' atti ta' implimentazzjoni, tistabilixxi dak il-mudell komuni u daww il-formati elettronici ta' rapportar. Daww l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 50(2).
5. Ir-rapport rigward l-informazzjoni dwar it-taxxa fuq l-introjt għandu jippreżenta l-informazzjoni msemmija fil-paragrafu 2 jew 3 b'mod separat għal kull Stat Membru. Meta Stat Membru jinkludi bosta ġurisdizzjonijiet tat-taxxa, l-informazzjoni għandha tiġi aggregata fuq livell ta' Stat Membru.

Ir-rapport rigward l-informazzjoni dwar it-taxxa fuq l-introjt għandu jippreżenta wkoll l-informazzjoni msemmija fil-paragrafu 2 jew 3 ta' dan l-Artikolu separatament għal kull ġurisdizzjoni tat-taxxa li, fl-1 ta' Marzu tas-sena finanzjarja li għaliha għandu jifassal ir-rapport, tkun elenkata fl-Anness I tal-konkluzjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għall-finijiet ta' taxxa, u għandu jipprovdi tali informazzjoni b'mod separat għal kull ġurisdizzjoni ta' taxxa li, fl-1 ta' Marzu tas-sena finanzjarja li għaliha għandu jifassal ir-rapport u fl-1 ta' Marzu tas-sena finanzjarja preċedenti, tissemma fl-Anness II tal-konkluzjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkooperawx għall-finijiet ta' taxxa.

Ir-rapport rigward l-informazzjoni dwar it-taxxa fuq l-introjtu għandu jippreżenta l-informazzjoni msemmija fil-paragrafu 2 jew 3 fuq bażi aggregata għal ġurisdizzjonijiet oħrajn tat-taxxa.

L-informazzjoni għandha tiġi attribwita għal kull ġurisdizzjoni rilevanti tat-taxxa abbażi ta' stabbiliment, tal-eżistenza ta' post fiss ta' negozju jew ta' attività permanenti ta' negozju li, b'kont meħud tal-attivitajiet tal-grupp jew tal-intrapriża awtonoma, jistgħu jkunu soġġetti għal taxxa fuq l-introjtu f'dik il-ġurisdizzjoni tat-taxxa.

Fejn l-attivitajiet ta' diversi intrapriži affiljati jistgħu jkunu soġġetti għal taxxa fuq l-introjtu f'ġurisdizzjoni unika tat-taxxa, l-informazzjoni attribwita għal dik il-ġurisdizzjoni tat-taxxa għandha tirrappreżenta l-għadd totali tal-informazzjoni relatata ma' tali attivitajiet ta' kull intrapriża affiljata u l-fergħat tagħhom f'dik il-ġurisdizzjoni tat-taxxa.

L-informazzjoni dwar kwalunkwe attività partikolari ma għandhiex tkun attribwita simultanjament għal aktar minn ġurisdizzjoni waħda tat-taxxa.

6. L-Istati Membri jistgħu jippermettu li element speċifiku wieħed jew aktar ta' informazzjoni li b'mod ieħor ikunu meħtieġa li jiġu divulgat f'konformità mal-paragrafu 2 jew 3 jithallew barra temporanjament mir-rapport fejn id-divulgazzjoni tagħhom tkun ta' preġudizzju serju għall-pożizzjoni kummerċjali tal-intrapriži li għalihom jirreferi r-rapport. Kull ommissjoni għandha tiġi indikata b'mod ċar fir-rapport flimkien ma' spjegazzjoni motivata debitament dwar ir-raġunijiet għaliha.

L-Istati Membri għandhom jiżguraw li l-informazzjoni kollha li tiġi barra skont l-ewwel subparagrafu ssir pubblika f'rapport aktar tard rigward l-informazzjoni dwar it-taxxa fuq l-introjt, sa mhux aktar minn hames snin mid-data tal-ommissjoni oriġinali tagħha.

L-Istati Membri għandhom jiżguraw li ma tkun tista' qatt tiġi barra informazzjoni relatata mal-guriżdizzjonijiet tat-taxxa inklużi fl-Annessi I u II tal-konkluzjonijiet tal-Kunsill dwar il-lista riveduta tal-UE ta' guriżdizzjonijiet li ma jikkooperawx għall-finijiet ta' taxxa, kif imsemmija fil-paragrafu 5 ta' dan l-Artikolu.

7. Ir-rapport rigward l-informazzjoni dwar it-taxxa fuq l-introjt jista' jinkludi, fejn applikabbli fil-livell ta' grupp, deskrizzjoni narrattiva kumplessiva li tipprova spjegazzjonijiet għal kwalunkwe diskrepanzi materjali bejn l-ammonti ddivulgati skont il-punti (f) u (g) tal-paragrafu 2, filwaqt li jitqiesu, jekk xieraq, l-ammonti korrispondenti li jikkonċernaw is-snin finanzjarji precedenti.
8. Il-munita li tintuża fir-rapport rigward l-informazzjoni dwar it-taxxa fuq l-introjt għandha tkun il-munita li fiha huma ppreżentati d-dikjarazzjonijiet finanzjarji kkonsolidati tal-intrapriża prinċipali apikali jew id-dikjarazzjonijiet finanzjarji annwali tal-intrapriża awtonoma. L-Istati Membri ma għandhomx jimponu l-obbligu li dan ir-rapport ikun ippubblikat f'munita differenti minn dik li tintuża fid-dikjarazzjonijiet finanzjarji.

Madankollu, fil-każ imsemmi fit-tieni subparagrafu tal-Artikolu 48b(4), il-munita użata fir-rapport rigward l-informazzjoni dwar it-taxxa fuq l-introjt għandha tkun il-munita li fiha l-intrapriża sussidjarja tippubblika d-dikjarazzjonijiet finanzjarji annwali tagħha.

9. L-Istati Membri li ma jkunux adottaw l-euro jistgħu jaqilbu l-limitu ta' EUR 750 000 000 għall-munita nazzjonali tagħhom. Meta jagħmlu dik il-konverżjoni, dawk l-Istati Membri għandhom japplikaw ir-rata tal-kambju applikabbli fi ... [id-data tad-dhul fis-sehħ ta' din id-Direttiva emendatorja] ippubblikata f'Il-Ġurnal Uffiċjali tal-Unjoni Ewropea. Dawk l-Istati Membri jistagħu jżidu jew inaqqsu l-limiti b'sa 5 % sabiex ir-rizultat ikun ta' somma għad-dritt fil-munita nazzjonali.

Il-limiti msemmija fl-Artikolu 48b(4) u (5) għandhom jiġu kkonvertiti f'ammont ekwivalenti fil-munita nazzjonali ta' kwalunkwe pajjiż terz rilevanti billi tiġi applikata r-rata tal-kambju applikabbli fi ... [id-data tad-dhul fis-sehħ ta' din id-Direttiva emendatorja], maqtugħa għad-dritt sal-eqreb elf.

10. Ir-rapport rigward l-informazzjoni dwar it-taxxa fuq l-introjtu għandu jispeċifika jekk tnejn skont il-paragrafu 2 jew 3 ta' dan l-Artikolu.

Artikolu 48d

Pubblikazzjoni u aċċessibbiltà

1. Ir-rapport rigward l-informazzjoni dwar it-taxxa fuq l-introjtu u d-dikjarazzjoni imsemmija fl-Artikolu 48b ta' din id-Direttiva għandhom jiġu ppubblikati fi żmien 12-il xahar wara d-data tal-karta tal-bilanċ tas-sena finanzjarja li għaliha jkun tfassal ir-rapport kif previst minn kull Stat Membru f'konformità mal-Artikoli 14 sa 28 tad-Direttiva (UE) 2017/1132 tal-Parlament Ewropew u tal-Kunsill*** u, fejn rilevanti, f'konformità mal-Artikolu 36 tad-Direttiva (UE) 2017/1132.
2. L-Istati Membri għandhom jiżguraw li r-rapport rigward l-informazzjoni dwar it-taxxa fuq l-introjtu u d-dikjarazzjoni ppubblikati mill-intraprizi f'konformità mal-paragrafu 1 ta' dan l-Artikolu jsiru aċċessibbli għall-pubbliku f'mill-inqas lingwa uffiċjali waħda tal-Unjoni, mingħajr ħlas, sa mhux aktar tard minn 12-il xahar wara d-data tal-karta bilanċjali tas-sena finanzjarja li għaliha jkun tfassal ir-rapport fis-sit web:
 - (a) tal-intrapriza, fejn ikun japplika l-Artikolu 48b(1);
 - (b) tal-intrapriza sussidjarja jew ta' intrapriza affiljata, fejn ikun japplika l-Artikolu 48b(4); jew
 - (c) tal-fergħa jew tal-intrapriza li tkun fethet il-fergħa jew ta' intrapriza affiljata, fejn ikun japplika l-Artikolu 48b(5).

3. L-Istati Membri jistgħu jeżentaw lill-intraprizi milli japplikaw ir-regoli stabbiliti fil-paragrafu 2 ta' dan l-Artikolu fejn ir-rapport rigward l-informazzjoni dwar it-taxxa fuq l-introjtu ppubblikat skont il-paragrafu 1 ta' dan l-Artikolu jkun sar simultanament aċċessibbli għall-pubbliku f'format elettroniku ta' rapportar li jinqara mill-magni, fis-sit web tar-registru msemmi fl-Artikolu 16 tad-Direttiva (UE) 2017/1132, u mingħajr ħlas lil kwalunkwe parti terza li tinsab fl-Unjoni. Is-sit web tal-intraprizi u l-fergħat kif imsemmi fil-paragrafu 2 ta' dan l-Artikolu għandu jkun fih informazzjoni dwar dik l-eżenzjoni u referenza għas-sit web tar-registru rilevanti.
4. Ir-rapport imsemmi fl-Artikolu 48b(1), (4), (5), (6) u (7) u, fejn applikabbli, id-dikjarazzjoni msemmija fil-paragrafi 4 u 5 ta' dak l-Artikolu, għandhom jibqgħu aċċessibbli fis-sit web rilevanti għal minn tal-anqas ħames snin konsekuttivi.

Artikolu 48e

Ir-responsabbiltà li jitfassal, jiġi ppubblikat u jsir aċċessibbli r-rapport rigward l-informazzjoni dwar it-taxxa fuq l-introjtu

1. L-Istati Membri għandhom jipprovdu sabiex il-membri tal-korpi ta' amministrazzjoni, ta' ġestjoni u ta' superviżjoni tal-intraprizi prinċipali apikali jew l-intraprizi awtonomi msemmija fl-Artikolu 48b(1), filwaqt li jaġixxu fil-qafas tal-kompetenzi assenjati lilhom taħt il-liġi nazzjonali, ikollhom responsabbiltà kollettiva biex jiżguraw li r-rapport rigward l-informazzjoni dwar it-taxxa fuq l-introjtu jiġi mfassal, ippubblikat u jsir aċċessibbli f'konformità mal-Artikoli 48b, 48c u 48d.

2. L-Istati Membri għandhom jipprovdu sabiex il-membri tal-korpi ta' amministrazzjoni, ta' ġestjoni u ta' superviżjoni tal-intraprizi sussidjarji msemmija fl-Artikolu 48b(4) ta' din id-Direttiva u l-persuna jew persuni nnominati biex iwettqu l-formalitajiet tad-divulgazzjoni previsti fl-Artikolu 41 tad-Direttiva (UE) 2017/1132 għall-fergħat kif imsemmija fl-Artikolu 48b(5) ta' din id-Direttiva, filwaqt li jaġixxu fil-qafas tal-kompetenzi assenjati lilhom mil-liġi nazzjonali, ikollhom responsabbiltà kollettiva biex jiżguraw, fl-aħjar għarfien u kapaċità tagħhom, li r-rapport rigward l-informazzjoni dwar it-taxxa fuq l-introjtu jitfassal b'mod li jkun konsistenti jew f'konformità, kif adatt, mal-Artikoli 48b u 48c, u li dan jiġi ppubblikat u jsir aċċessibbli f'konformità mal-Artikolu 48d.

Artikolu 48f

Dikjarazzjoni mill-awditur statutorju

L-Istati Membri għandhom jirrikjedu li, fejn ikun meħtieġ li d-dikjarazzjoniet finanzjarji ta' intrapriża regolata mil-liġi ta' Stat Membru jiġu awditjati minn awditur jew awdituri statutorji jew minn ditta jew ditti tal-awditjar, fir-rapport tal-awditjar għandu jiġi dikjarat jekk, fis-sena finanzjara ta' qabel is-sena finanzjarja li għaliha thejjew id-dikjarazzjonijiet li qed jiġu awditjati, l-intrapriża kenitx meħtieġa taħt l-Artikolu 48b li tfassal rapport rigward l-informazzjoni dwar it-taxxa fuq l-introjtu u, jekk ikun il-każ, jekk ir-rapport giex ippubblikat f'konformità mal-Artikolu 48d.

Artikolu 48g

Id-data ta' bidu għar-rapportar rigward l-informazzjoni dwar it-taxxa fuq l-introjt

L-Istati Membri għandhom jiżguraw li l-ligijiet, ir-regolamenti u d-dispożizzjonijiet amministrattivi li jittrasponu l-Artikoli minn 48a sa 48f japplikaw, mhux aktar tard, mid-data ta' bidu tal-ewwel sena finanzjarja li tibda fi ...[sentejn u sitt xhur wara d-data tad-dhul fis-seħh ta' din id-Direttiva emendatorja] jew wara.

Artikolu 48h

Klawsola ta' rieżami

Sa ... [hames snin u sitt xhur wara d-data tad-dhul fis-seħh ta' din id-Direttiva emendatorja], il-Kummissjoni għandha tippreżenta rapport dwar il-konformità ma', u l-impatt ta', l-obbligi ta' rapportar stabbiliti fl-Artikoli 48a sa 48f u, b'kont meħud tas-sitwazzjoni fil-livell tal-OECD, il-ħtieġa li jiġi żgurat livell suffiċjenti ta' trasparenza u l-ħtieġa li jiġi ppreservat u żgurat ambjent kompetittiv għall-intraprizi u l-investment privat, hija għandha tiriežamina u tivvaluta, b'mod partikolari, jekk ikunx xieraq li jiġi estiż l-obbligu ta' rapportar rigward l-informazzjoni dwar it-taxxa fuq l-introjt stabbilit fl-Artikolu 48b għal intraprizi kbar u gruppi kbar, kif definiti fl-Artikolu 3(4) u (7) rispettivament, u li jiġi estiż il-kontenut tar-rapport rigward l-informazzjoni dwar it-taxxa fuq l-introjt stabbilit fl-Artikolu 48c biex jiġu inkluzi elementi addizzjonali. F'dak ir-rapport il-Kummissjoni għandha tivvaluta wkoll l-impatt li l-preżentazzjoni tal-informazzjoni dwar it-taxxa fuq bażi aggregata għal ġurisdizzjonijiet tat-taxxa ta' pajjiżi terzi kif previst fl-Artikolu 48c(5) u l-ommissjoni temporanja tal-informazzjoni prevista fl-Artikolu 48c (6) għandhom fuq l-effettività ta' din id-Direttiva.

Il-Kummissjoni għandha tippreżenta dak ir-rapport lill-Parlament Ewropew u lill-Kunsill, flimkien, fejn xieraq, ma' proposta legiżlattiva.

-
- * Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).
 - ** Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li tħassar id-Direttiva 77/799/KEE (ĠU L 64, 11.3.2011, p. 1).
 - *** Id-Direttiva (UE) 2017/1132 tal-Parlament Ewropew u tal-Kunsill tal-14 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 169, 30.6.2017, p. 46).”;

(3) fl-Artikolu 49, jiddaħhal il-paragrafu li ġej:

"3a. Qabel ma tadotta att delegat, il-Kummissjoni għandha tikkonsulta mal-esperti nnominati minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet*.

* ĠU L 123, 12.5.2016, p. 1.’.

Artikolu 2
Traspożizzjoni

1. L-Istati Membri għandhom idaħhlu fis-seħh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sa ... [18-il xahar wara d-data tad-dhul fis-seħh ta' din id-Direttiva emendatorja]. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew ikunu akkumpanjati minn tali referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 3
Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4
Destinatarji

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew
Il-President

Għall-Kunsill
Il-President
